

**Felagsnorðurlenska
mentanarsamstarvið 2010–2012
– mál og framtíðarsjónir**





Felagsnorðurlenska mentanarsamstarvið 2010-2012
– mál og framtíðarsjónir

ANP 2010:751

© Nordisk Ministerråd, København 2010

ISBN 978-92-893-2114-3

Prentgerð: Jette Koefoed / Nordisk Ministerråd

Kápu mynd: ImageSelect

Upplag: 500

Prent: Arco Grafisk, Skive

Prentað á umhvørvisvinaligt pappír, sum lýkur krøvini um norðurlenska umhvørvismerking.

Prentið fæst á www.norden.org/order

Aðrar útgávur á www.norden.org/publikationerr

Printed in Denmark



Norðurlenska samstarvið

Norðurlenska samstarvið er eitt tað víðfevndasta økissamstarvið í heiminum. Samstarvið fevnir um Danmark, Finnland, Ísland, Noreg og Svøríki og sjálvstýrslondini Føroyar, Grønland og Áland.

Norðurlenska samstarvið er politiskt, búskaparlíga og mentanarlíga kjølfest, og tað er týðandi partur í evropiskum og altjóða samstarvi. Norðurlenski felagsskapurin virkar fyri sterkum Norðurlondum í einum sterkum Evropa.

Norðurlenska samstarvið vil styrkja áhugamál og virði hjá Norðurlondum á øllum økjum í einum altjóðagjörðum umheimi. Felags virði landanna millum eru við til at styrkja støðu Norðurlanda sum eitt av heimsins mest nýhugsandi og kappingarførastu økjum

Nordisk Ministerråd

Ved Stranden 18

DK-1061 København K

Telefon (+45) 3396 0200

Nordisk Råd

Ved Stranden 18

DK-1061 København K

Telefon (+45) 3396 0400

www.norden.org

Felagsnorðurlenska mentanarsamstarvið 2010–2012 – mál og framtíðarsjónir

- 7 Mál og framtíðarsjónir
- 9 Evni til norðurlenska mentanarsamstarvið 2010–2012
- 15 Strategiir og arbeidsætlanir



Mál og framtíðarsjónir

Felagsnorðurlenska mentanarsamstarvið er ein sterk eind. Samstarvið hefur stóra ávirkan á umheimin og endurspeglar tað grundarlag av felags virðum, vit í Norðurlondum byggja á. Samstarvið lítur frameftir og er ført fyrri at fevna um og ávirka torgreiddu broytingarnar, sum henda í okkara norðurlensku samfeløgum og úti í heimi.

Norðurlenska ráðharraráðið virkar fyrri at styrkja Felagsnorðurlenska mentanarsamstarvið. Eitt mentanarsamstarv har list og mentan eru hornasteinar í tí felagsskapi, sum bindur Norðurlond saman.

Norðurlenski samstarvsbygnaðurin innan mentan er heilt nógv broyttur seinastu árin. Og málið er at gera samstarvið uppافتur opnari, gjøgn-umskygdari og smidligari.

Henda menningargongd heldur fram í komandi árum. Avbjóðingar úr umheiminum og í okkara egnu samfeløgum krevur, at vit alsamt laga fortreytirnar eftir felagsnorðurlenska mentanarsamstarvinum.

Vit laga okkum alsamt eftir broytingum, og tá ið mentanarsamstarvið vandaliga fer at verða eftirmett frá 2010 og fram, kemur fram í ljós, hvat ið skal broyast og mennast.

Hví felagsnorðurlenskt mentanarsamstarv?

Norðurlenska mentanarsamstarvið fevnr um nógv evni og virkseml heilt frá fólksligum felagsskapum til virkseml hjá einstaka listafólkinum. Báðir partar skulu hava umstøður at spenna seg út og mennast, og her eru felagsnorðurlenskir stovnar og virknar skráir við til at skapa góðar og smidligar karmar.

Felagsnorðurlenska mentanarsamstarvið hefur trý hovuðsmál:

1. samstarvið skal endurspeglar tær raðfestingar fyrri mentan og list, sum Norðurlond hava í felag
2. samstarvið skal stuðla upp undir eitt norðurlenskt perspektiv í einstøku londunum
3. samstarvið skal stímbra tvívegisávirkanina millum tað norðurlenska og tað altjóða

Norðurlenska ráðharraráðið hefur virkseml og stovnar, sum virka fyrri at núa mállunum. Norðurlandahúsini og stovnarir, norðurlensku mentanarskráirnar og so samrøðuverkstaðurin Norðurlenskt mentanarting (Nordisk Kulturforum) teljast millum teirra.

Seks evni


Ætlanin fyrri norðurlenska mentanarsamstarvið 2010–2012 hefur seks raðfest evni. Evnini eru:

1. Skapandi Norðurlond – aftursvar til avbjóðingarnar frá alheimsgerðini
2. Norðurlenskt málfatan
3. Mentan fyrri børn og ung
4. Mentanarligt fjølbroytni
5. Norðurlenski mentanararvurin
6. Skráin hjá formansskapinum í ráðharraráðnum á mentanarøkinum

Felags norðurlenska mentanarsamstarvið 2010–2012 – mál og framtíðarsjónir lýsir yvirskipaðu ætlanirnar og evnini fyrri norðurlenska mentanarsamstarvið 2010–2012

FAKTA

Ráðharraráðið fyrri Mentan hefur 160 DKK millionir at ráða yvir um árið. Stórir partur av pengunum fara til mentanar- og listaverkætlanir, sum listafólk og fólk, virkin á mentanarpallinum, søkja um stuðul til úr Norðurlenska mentanargrunninum og í virkisráðnum hjá ráðharraráðnum. Aðrar upphæddir verða brúktar til at menna og reka norðurlandahúsini og stovnarar og til tær tríggar norðurlensku mentanarvirðislønirnar.



Evni til norðurlenska mentanarsamstarvið 2010–2012

1. Tey skapandi Norðurlondini – aftursvar til avbjóðingarnar frá alheimsgerðini

Mál

Norðurlensk mentan og list skal verða sjónligari á alheimspallinum. Norðurlensk mentan og list skal gera sítt til at fáa burtur úr avbjóðingum og møguleikum, sum alheimgerðin býður okkum.

Norðurlensku ráðharrarnir hava lagt eina offensiva ætlan fyri at víðka norðurlenska mentanar- og fjølmiðlasamstarvið úti á alheimspallinum, sum ger mentanina til eitt sjálvstøðugt øki, sum ger vart við seg í felagsnorðurlenska alheimsatakinum.

Alheimsvirkisætlanin hjá ráðharrunum í *Skapandi Norðurlond* fatar m.a. um framtakið *Norðurlensk mentan úti í heimi* við trimum stórum átøkum í tíðarbilinum 2009 til 2011. Fyrsta stig var at gera vart við norðurlenskan film í Toronto í 2009. Í 2010 verður ljós varpað á norðurlenska landslagsbyggilist á Expo 2010 í Shanghai, og í 2011 verður gjørt vart við norðurlenskar bókmentir á Salon du livre í París.

Undir yvirskriftunum *Sjónligari Norðurlond*, *Meira vitanargrunnað Norðurlond* og *Væl stódd Norðurlond* verður ljós varpað á norðurlenska mentanarsamstarvið bæði altjóða og í Norðurlondum.

Sjónligari Norðurlond – Norðurlensk mentan skal fram í ljós á altjóða palli

Norðurlond hava fortreytirnar fyri at leggja seg fremst, tá ið tað snýr seg um alheimsmenning av skapandi vinnum. Norðurlond eru nógv vird altjóða fyri film, tónleik, bókmentir, byggilist og sniðgávu. Seinnu árin hava londini hvørt í sínum lagi tikið stig til samstarv millum mentanarlív og vinnulív til tess at royna teir mogleikar, sum upplivingarbúskapur skapar.

Norðurlond meira vitanargrunnað – Norðurlond skulu framleiða og draga vitan til sín

Norðurlond hava fortreytirnar fyri at verða ein heilt týðandi leikari í mentanarlívu vitanarmenningini á altjóða stigi. Norðurlenska mentanarsamstarvið skal eggja til meira talentmenning, førleikakunnging og at loysa uppgávur, ið fara út um vanlig, ásett mørk.

Væl stódd Norðurlond – norðurlensk siðvenja við fólkaræði og samrøðu kann geva íblástur

Norðurlond eru fyrmyndir fyri aðrar partar av heiminum, tá ið ræður um fólkaræði og samrøðu. Tað íkast, ið norðurlenskt mentanarsamstarv gevur til at eggja til og breiða út friðarfremjandi, fólkaræðiligar og mentanarlígar samrøður og samspæl ímillum mentanir skal stimbrast.




FAKTA

Skapandi vinna er ein alsamt vaksandi og meira týðandi partur av samlaða alheimsbúskapinum. Skapandi vinnurnar eru longu nú sterkir gearar, men tær eiga nógvá ónýtta menningarkraft eftir í sær.

KreaNord er ein tvørgearabólkur, sum mennir og varpar ljós á skapandi vinnugreinin. Við virkistilmælum, netverksvirksemi, menningararbeiði og profileringsvirksemi skal KreaNord knýta tiltøk saman tvørtur um mentanar- og vinnugeirarnar í Norðurlondum.

www.kreanord.org







2. Norðurlensk málfatan

Mál

List og mentan skulu verða við til at økja norðurlensku málfatinina.

Norðurlensku málini skulu síggjast væl í almenna lívinum, í miðlunum og filmunum. Bøkur á samfelagsberandi málunum í Norðurlondum skulu verða lættari at fáa fatur á.

Norðurlond fevna um fleiri mál. Borgararnir hava góðan málkunneika, og málpolitikkurin hvílir á fólkaræðisligum grundarlagi.

Í einum alheimsgjørðum heimi kunnu Norðurlond tí verða ein málpolitisk fyrimynd fyri onnur øki. Tey mongu málini veita fortreytir fyri kunneika, skapanarevnum, samangangi og altjóða sambondum, sum ikki eru gjørlig í einum samfelagi við bara einum máli.

Mentanarøkið hevur gjøgnum mentanarliga samvirkan, bókmentir, film og sjónvarp makaleysar fortreytir fyri virkin at fara uppí og stimbra betri málfatan millum ymsu norðurlensku málini.

FAKTA

Norðurlenska bókmentir.
Hvørt ár letur Ráðharraráðið fyri mentan oman fyri 2.5 milliónir DKK til at týða bókmentir millum norðurlensku málini. Tað gevur borgarunum í Norðurlondum gott høvi at lesa bókmentir, ið eru skrivaðar av øðrum norðurlenskum høvundum, á sínum egna máli.

3. Mentan fyri børn og ung

Mál

Børn og ung skulu hava betri høvi at skapa síni egnu mentanarútrykk.

Børn og ung skulu sleppa lættari fram at góðum, talgildum norðurlenskum miðlum.

Norðurlandahúsini og stovnarir skulu breiða út og stimbra barna- og ungdómsmentan.

Norðurlenska ráðharraráðið hevur skipað eina ætlan fyri børn og ung í Norðurlondum. Visjónin

er, at Norðurlond skulu vera besta stað í heiminum fyri børn og ung. Málið er at skapa góðar líviumstøður fyri børn og ung og at økja teirra móguleikar at fáa ávirkan, sama hvat kyn, uppruni, mentanarlig og sosialbúskaparlig bakgrund, aldur, heimstaður, kynslív ella arbeiðsevni.

Børn og ung fáa ágóðan av tiltøkum innan flestu samstarvsøki í Norðurlenska ráðharraráðnum. Øll øki skulu hava atlit at børnum - og ungdómum í øllum virkseimi. Mentan er eitt av teimum økjum, sum verður raðfest serliga høgt í komandi árum.

NORDBUK (Nordisk Børne- og Ungdomskomite) veitir stuðul til Ráðharraráðið fyri mentan. Tað skal tryggja, at barna- og ungdómsmentan verður flættað inn í allar viðkomandi partar av arbeiðnum hjá Norðurlenska ráðharraráðnum.

FAKTA

Norðurlond fyrr og nú er ein vevstaður fyri børn og ung, gjørður í samstarvi millum Norðurlensku barna- og ungdómsnevndina (NORDBUK) og Danmarks Radio við stuðli úr Norðurlenska mentanargrunninum. Vevstaðurin breiðir samvirkandi upplýsingar um m.a. Norðurlanda søgu, mentan og mál. Upplýsingarnar kunnu verða brúktar í skúlanum í undirvísing um Norðurlond.

4. Mentanarligt fjölbroytni

Mál

Mentanarliga fjölbroytnið í norðurlenska mentanarsamstarvinum skal vaksa.

Norðurlenska mentanarsamstarvið skal bæði stimbra og menna fjölbroytnið í mentanarhugtakinum, soleiðis at bæði ymisleiki og góðska verða tryggjað.

Norðurlenska mentanarsamstarvið skal tí stuðla eini ðrgrynni av virksemi: Frá fólksligum felagsskapum til professionelt listarligt virksemi. Fjölbroytni skal verða skilt í týðninginum: Mentanarligt fjölbroytni – bæði viðvirkjandi málbólukum og innihaldi.

List og mentan eiga nógv kraft í sær at vera teir liðir, ið gera, at fleiri verða før fyrri at taka teir möguleikar, sum vitanarsamfelagið hevur tøkar. Tað snýr seg m.a. um lærutilgongdir og sosiala inklusiún og fyrirbyrgjandi átøk.

5. Norðurlenski mentanararvurin

Mál

Mentanarliga samstarvið ger sítt til, at norðurlenski mentanararvurin verður varðveittur, verður sjónligur og mennist

Okkara mentanararvur gevur ein grundleggjandi kunnleika um tær siðvenjur og spælireglur, sum eru okkara felags fatanarkarmar í Norðurlondum. Við at seta mentanararvin í brennidepilin kunnu vit verða við at menna samanhagsmáttin í Norðurlondum, styrkja samleikakensluna og kensluna av at verða knýttur at einum staði ella landsparti.

Tað at koma í samband við aðrar mentanir bjóðar okkara sjálvsfatan av og við at gera mentanararvin – bæði tann heimliga og alheimliga – nógvum viðkomandi skapar tað fortreytirnar fyrri at menna eitt burðardygt samfelag.

Norðurlond hava drúgvur royndir við mentanarsamstarvi bæði í Norðurlondum og á altjóða palli. Tørvur er á at fáa knýtt hetta samstarv tættari at altjóða UNESCO samtyktum um mentanarligt fjölbroytni, mentanarminni og mentanararv og samtyktirnar í Evroparáðnum viðvirkjandi mentanarøkinum.

6. Skráin hjá formansskapinum á mentanarøkinum í Ráðharraráðnum

Mál

Skráin hjá formansskapinum er við til at menna og seta í verk tær raðfestingar, norðurlensku ráðharrarnir hava gjørt.

Samtyktu heimsfevnandi átøkini verða framd í verki.

Framhaldið í arbeiðnum hjá mentamálaráðharrunum verður tryggjað.

Tað landið, sum hefur formansskapin í Norðurlenska ráðharraráðnum, leggur á hvørjum ári fram eina serliga ætlan, sum skal endurspegla tey tiltøk og leggja aftrat teimum tiltøkum, sum framd verða innan fyrri Ráðharraráðið. Skráin hjá formansskapinum ein ógvuliga týðandi táttur í at fáa framtíðarjónina um norðurlenska mentanarssamstarvið framda í verki.

Hvør formansskapur virkar fyrri at halda fram, har hini sleptu, og leggja lunnar undir nýggjar skráir.

Hesi lond eiga formansskapin í tíðarbilinum 2010–2012: Danmark 2010, Finnland 2011 og Noreg 2012.





Strategiir og arbeiðsætlanir

Skráir:

Skrá fyrri norðurlensk telduspøl
Skrá fyrri norðurlenskan- baltiskan
mobilitet
Skrá fyrri mentan og list

Skrá fyrri norðurlensk telduspøl, 2010–2011

Skrá fyrri norðurlensk telduspøl skal tryggja, at børn og ung sleppa fram at dygdargóðum tilfari við eyðsýndum norðurlenskum dámi. Virksemið fer fyrst og fremst at fevna um sølu og útflutning, talgilda útbreiðslu, brúkara- og framleiðsluupplýsing og serfrøðingastuðul.

Skráin skal:

- Stimbra betri góðsku og hava betri úrval av telduspølum, gjørd í Norðurlondum til børn og ung.
- Tryggja eitt effektivt norðurlenskt undirstøðukervi fyrri tey, ið menna, framleiða og breiða út telduspøl í Norðurlondum
- Samskipa felags norðurlenskt virksemi
- Tryggja, at upplýsingin kemur út, og at kunneikin til yrkisøkið veksur.
- Fáa í lag eitt samstarvsnet millum teirra, ið virka í yrkinum.

Skráanna fyrri norðurlensk telduspøl umsitur Nordic Game Resources AB í Malmö, Svøríki.

www.nordicgameprogram.org

Norðurlenska-Baltiska mobilitetsskráin 2010–2011

Norðurlenska-Baltiska mobilitetsskráanna fyrri mentan kunnu øll luttakandi Norðurlond og baltisk lond brúka. Tað er mobilitetsstuðul, stuðul til netverk og stuðul til listafólkabústaðir. Íkast verða latin innan fyrri øll listaøki sum stuðul til upphald, til at fáa í lag netverk í Norðurlondum og baltiskum londum og til listafólkabústaðir, sum kunnu taka ímóti yrkislistafólki og mentanarstarvsfólk úr øðrum Norðurlondum og baltiskum londum

Balstisku londini figgja tiltøkini saman við Norðurlondum og eru eisini við í avgerðartilgongdum, sum hava við skrána at gera. Norðurlenska-Baltiska mobilitetsskráin skal virka fyrri:

- At hjá listafólki, framleiðarum og virkandi á mentanarpallinum frá øllum geirum innan fyrri list og mentan fer mobiliteturin at vaksa

- At netverkini hjá virkandi á mentanarpallinum verða fleiri
- At listafólkabústaðirnir verða meira vitjaðir

Kulturkontakt Nord, Sveaborg, Finnlandi, hevur ábyrgdina av, at skráin fyrisitingarlíga verður stuðlað.

www.kknord.org


Skráin fyrri mentan og list 2010–2011

Skráin fyrri mentan og list er tøk øllum norðurlendingum, sum virka á mentanarpallinum, listafólki og listastovnum og eisini mentanar- og listafelagsskapum. Skráin er broytt soleiðis, at nú ber til hjá teimum, ið virka innan fyrri áhugamentan og geiran við sjálvbodnum arbeiði, at søkja sær stuðul úr skránni frá og við 2010.

Kulturkontakt Nord, Sveaborg, Finnlandi, hevur ábyrgdina av at skráin fyrisitingarlíga verður stuðlað.

www.kknord.org

Felagsnórurlemmiska og félagsráðgjafarvæðing 2010–2012 – mál og framfarir



Kulturkontakt Nord

Kulturkontakt Nord arbeiðir við upplýsing, operativum uppgávum og við at fyrisita tíðaravmarkaðar skráir, sum eru grundaðar á temu. Kulturkontakt Nord skal eisini samskipa teir serfrøðingarbólkar, sum hava yrkisligu ábyrgdina av at býta verkevnispenngar út og at vera teimum til hjálpar.

Kulturkontakt Nord er í Sveaborg, Helsinki, Finnlandi.

www.kknord.org

Norðurlandahús og stovnar – Føroyar, Ísland, Finnland, Áland og Grønland

Norðurlandahúsini í Føroyum og Íslandi og stovnarnir í Finnlandi, Álandi og Grønlandi eru týðandi pallar fyri norðurlenska samstarvið og røkja týðandi uppgávur við at upplýsa, breiða út kunnleika og gera vart við norðurlenska mentan.

Norðurlenska ráðharraráðið hevur harumframt skrivstovur í Estlandi, Letlandi, Litava og Útnyrðingsrusslandi.

Norðurlenski mentanargrunnurin

Norðurlenski mentanargrunnurin veitir stuðul til mentanarverkætlanir í Norðurlondum og norðurlenskar verkætlanir uttan fyri Norðurlond. Verkætlanirnar, sum fáa stuðul, avmynda alt mentanarlívið og fevna um alt frá myndlist, sjónleiki, tónleiki og dansi til bókmentir og nýggjar miðlar. Eisini útbúgving, gransking og tvørgeira-verkætlanir koma inn undir tað, ið grunnurin kann stuðla. Innan fyri útbúgvingar- og granskingarøkið verða verkætlanir, sum knýttar eru at list og mentan, raðfestar høgt.

Norðurlenski mentanargrunnurin og Norðurlenska ráðharraráðið skulu í tíðarbilinum 2010-2012 virka í tøttum samstarvi at menna norðurlenska mentanarsamstarvið.

Skrivstovan hjá Norðurlenska mentanargrunninum er í Keypmannahavn, Danmark.

www.nordiskkulturfond.org

Norðurlenskur kunningardepil fyri miðla- og samskiftisgransking (NORDICOM)

Uppgávan hjá NORDICOM er at bera kunnleika um miðla- og samskiftisgransking og miðlamenning í Norðurlondum.

Göteborg universitet, Svøríki, umsitur Nordicom

www.nordicom.gu.se

Norðurlenski films- og sjónvarpsgrunnurin

Fremsta endamál við Norðurlenska films- og sjónvarpsgrunninum er at stimbra dygdargóðari films- og sjónvarpsframleiðslu í teimum fimm Norðurlondunum (Danmark, Finnland, Ísland, Norge og Sverige). Tað verður gjørt við at veita stuðul til at fígga spælifilm, sjónvarps-fiksión/sendiræðir og skapandi heimildarfilm.

Skrivstovan hjá Norðurlenska films- og sjónvarpsgrunninum er í Oslo, Norge.

www.nordiskfilmogtvfond.com



Norðurlensk journalistisk eftirútbúgving

Fremsta uppgáva hjá Nordisk Journalistcenter (NJC) er gjøgnum skeið, seminariir og onnur førleikamennandi átøk at skapa og halda fast við áhugan hjá miðlunum fyri norðurlenskum andsskyldskapi og mentanarligum felagsskapi.

Nordisk Journalistcenter er í Århus, Danmark.

www.njc.dk

Norðurlensku mentanarheiðurslønirnar. Bókmentir, tónleikur og filmur.

Norðurlensku mentanarheiðurslønirnar eru við til at gera norðurlenskt lista- og mentanarlív sjónligt. Í 2009 varð avgjørt at fara undir eitt samlað átak fyri at varpa meira ljós á heiðurslønirnar. Tiltakið skal vera við til at fáa fram í ljós, hvussu týðandi part, heiðurslønirnar umboða innan fyri mentanarliga samstarvið, og hvussu tær eggja til samstarv og elva samvirkandi orku millum.

Heiðurslønina fyri film umsitur Nordisk Film & TV Fond, heiðurslønina fyri bókmentir svenska umboðanin í Norðurlandaráðnum, og heiðurslønina fyri tónleik umsitur Norðurlandahúsið í Føroyum

Samrøða – norðurlenskt mentanarting (Nordisk Kulturforum)

Norðurlenska ráðharraráðið skipar fyri ráðstevnum, seminarum og workshops undir heitinum ”Norðurlenska mentanartingið” (Nordisk Kulturforum). Mentanartingið gevur gott høvi at skifta orð um hugskot og upplýsingar millum ráðharraráðið og tey, ið virka í mentanar- og listalívnum.

Norðurlenska mentanartingið er týðningarmesta kelda til upplýsingar hjá ráðharraráðnum í arbeiðnum at tryggja, at skráir og framtíðartiltøk fyri mentanarlívið í Norðurlondum mennist og heldur fram. Mentanartingið sum samrøðuamboð skal tí mennast fyri at tryggja, at samrøðan fer fram á skilagóðan hátt.

Hvørt norðurlenskt mentanarting skal enda í einum ítøkiligum uppskoti til ráðharrarnar í mentamállum

um at menna mentanarsamstarvið. Evni, ið verða tikin upp á Norðurlenska mentanartinginum skulu altíð endurspegla yvirskipaðu málini fyri mentanarsamstarvið.

Eftirmeting

Reformen af det Endurskodaða norðurlenska mentanarsamstarvið, sum sett varð í verk í 2007, verður gjølla eftirmett. Arbeiðið verður sett í verk í 2010 og er liðugt í 2011. Eftirmetingin skal m.a. fáa greiðu á, um fólk halda norðurlenska mentanarsamstarvið vera brúkaravinaligt, smidligt og lætt at hava skil á.

Á leiðini eru ymsir partar dagfórdir, sum er flættaðir inn í hesa ætlan við málum og miðum fyri mentanarsamstarvið. Dagføringarnar eru gjørdar eftir samrøður við lista- og mentanarøkið m.a. á tveimum mentanartingum í 2009.

Framhaldandi menning av norðurlenska mentanarsamstarvinum – innihald og háttalag – verður grundað á tørn og hugskot frá politikari síðu og ymsum yrkisøkjum.





norden

Nordisk Ministerråd

Ved Stranden 18
DK-1061 København K
www.norden.org

ANP 2010:751
ISBN 978-92-893-2114-3